

கமத்தொழில், கால்நடை வளங்கள், காணி மற்றும் நீர்ப்பாசன அமைச்சு

இலங்கை நில அளவைகள் திணைக்களம்

2002 ஆம் ஆண்டின் 17 ஆம் இலக்க நில அளவைகள் சட்டத்தின் 41(2) மற்றும் 37(ஊ) பிரிவுகளுக்கு அமைய பதிவு செய்யப்பட்ட நில அளவையாளர் ஒருவருக்கு முதல் தடவையாக தொழிற்றுறையில் ஈடுபடுவதற்கான வருடாந்த அனுமதிப்பத்திரம் ஒன்றினை வழங்குவதற்காக நடாத்தப்படும் பரீட்சை – 2025

நில அளவைகள் திணைக்களத்தில் சேவையில் ஈடுபட்டுள்ள நில அளவையாளர் தவிர, ஏனைய பதிவு செய்யப்பட்ட நில அளவையாளர்களுக்கு தொழிற்றுறையில் ஈடுபடுவதற்கான வருடாந்த அனுமதிப்பத்திரம் ஒன்றினை வழங்குவதற்கான பரீட்சை தியதலாவ, நில அளவைகள் மற்றும் வரைபடமாக்கல் நிறுவனத்தில் நடாத்தப்படும்.

02. இந்த பரீட்சை கீழே குறிப்பிடப்பட்டுள்ளவாறு இரண்டு பிரிவுகளை உள்ளடக்கிய செயன்முறைப் பரீட்சை ஒன்றாகும். திணைக்களத்தின் நில அளவை ஒழுங்குவிதிகளுக்கு அமைய பரீட்சை நடாத்தப்படுவதுடன் மெட்ரிக் அலகுகளைப் பயன்படுத்துதல் வேண்டும்.

I ஆம் பிரிவு - நில அளவை (Land Surveying) மற்றும் மட்ட அளவீடுகள் (Levelling) (தேர்ச்சி மதிப்பெண்கள்-60%)

II ஆம் பிரிவு - வரைபட வேலை (Plan Work) (தேர்ச்சி மதிப்பெண்கள்-60%)

03. பாடத்திட்டம் :

- இதற்காக கீழே குறிப்பிடப்பட்டு உள்ள உபகரணங்களின் பாவனை தொடர்பான அறிவு
 - சங்கிலி (Chain)
 - நாடா (Tape)
 - கோணமானி
 - முழு அளவை மானி
 - மட்ட அளவை உபகரணங்கள்
 - உலகளாவிய வழிச்செலுத்துகை செயற்கைக்கோள் அமைப்பு (GNSS)

- நில அளவை தொடர்பான ஆரம்பப் புலனாய்வு, பொதுமக்கள் தொடர்புகள் மற்றும் ஒழுக்க நெறிமுறைகள், நில அளவைக்கு உரிய சட்டங்கள் ஒழுங்குவிதிகள் என்பன தொடர்பான அறிவு, ஆய்வுக் குறிப்புகளைத் தயாரித்தல், உபகரணங்களின் பாதுகாப்பு மற்றும் பாவனை தொடர்பான அறிவு.
- நில அளவைகள், ஆப்புக்கள், எல்லை இடுதல் தொடர்பான அறிவு.
- களக் குறிப்புக்களை எடுத்தல், ஒருங்கிணைப்புத் தாள்களைத் தயாரித்தல், பிழைகளைப் பகிர்ந்தளித்தல்.
- திட்ட வரைபடங்கள் மற்றும் அளவுத்திட்டம் தொடர்பான தெளிவு.
- பழைய திட்ட வரைபடங்களைச் சீர்செய்தல்.
- Auto CAD, SD CAD, ZW CAD ஆகிய மென்பொருட்கள் பற்றிய அறிவு மற்றும் திட்ட வரைபடம் ஒன்றிணைத் தயாரித்தல்.
- TLDB மென்பொருட்களின் பாவனையின் மூலம் காணி விபரங்களின் பட்டியல்களைத் தயாரித்தல்.
- பரப்பளவுகளைக் கணிப்பிடுதல், நில அளவை அறிக்கை மற்றும் கோப்பினைத் தயாரித்தல்.
- ஆரம்ப மைல் கற்கள், மைல் கற்கள் மற்றும் கடல் மட்டத்திலிருந்தான உயரம் தொடர்பான அறிவு.
- மட்டம் தொடர்பான புத்தகங்களில் பதிவு செய்தல், மட்டங்களைச் சமநிலைப்படுத்தல் மற்றும் சமவுயரக் கோட்டுத் திட்ட வரைபடம் ஒன்றிணைத் தயாரித்தல்.
- உலகளாவிய நிலைப்படுத்தல் அலகு (GPS) கட்டுப்பாட்டுப் புள்ளி, SLCORSnet, Radio RTK, GSM RTK, Network RTK தொடர்பான அறிவு.

04. பரீட்சைக்கு தோற்றுவுதற்கான தகைமைகள்:

கீழே குறிப்பிடப்பட்டுள்ள சான்றிதழ்களின் பிரதிகளை விண்ணப்பத்துடன் இணைத்து அனுப்புதல் வேண்டும்.

- (i) அங்கீகரிக்கப்பட்ட பல்கலைக்கழகம் ஒன்றில் இருந்து அல்லது நில அளவைகள் மற்றும் வரைபடமாக்கல் நிறுவனத்தின் மூலம் பெற்றுக் கொள்ளப்பட்ட நில அளவை விஞ்ஞானமாணி/ விஞ்ஞானமாணி பட்டப்படிப்புச் சான்றிதழ்.
- (ii) நில அளவைகள் சபையின் பதிவுச் சான்றிதழ்.

05. பரீட்சைக் கட்டணங்கள் :

பரீட்சைக்கு அனுமதிப்பதற்காக கொழும்பு 05, நில அளவையாளர் நாயக அலுவலகத்தின் சிறாப்பருக்கு, எந்தவொரு மாவட்ட நில அளவை அலுவலகத்திற்கும் அல்லது தியத்தலாவை நில அளவைகள் மற்றும் வரைபடமாக்கல் நிறுவனத்திற்கு அல்லது GovPay.lk இணையத்தளத்தின் ஊடாக ரூ. 20,000.00 தொகையினைச் செலுத்தி பெற்றுக் கொள்ளப்பட்ட பற்றுச்சீட்டினை விண்ணப்பத்துடன் இணைத்து அனுப்பி வைத்தல் வேண்டும். (பற்றுச்சீட்டின் பிரதி ஒன்றினை எதிர்வரும் தேவைப்பாட்டிற்காக தம்வசம் வைத்திருத்தல் வேண்டும்.) எந்தவொரு காரணத்தினாலும் பரீட்சைக் கட்டணம் மீளச் செலுத்தப்படமாட்டாது என்பதுடன், காசுக் கட்டளைகளோ அல்லது காசோலைகளோ ஏற்றுக்கொள்ளப்பட மாட்டாது. பற்றுச்சீட்டு ஒன்றின்றி முன்வைக்கப்படும் விண்ணப்பங்கள் நிராகரிக்கப்படும்.

06. விண்ணப்பங்களைத் தயாரித்தல் மற்றும் முன்வைத்தல் :

(அ) இந்த அறிவித்தலில் இறுதியில் குறிப்பிடப்பட்ட உள்ள மாதிரி விண்ணப்பப்படிவத்திற்கு அமைய செ. மீ. 21 x செ. மீ. 29 (A4) அளவிலான தாள்களின் இரு பக்கங்களையும் பயன்படுத்தித் தயாரிக்கப்பட்ட விண்ணப்பப்படிவம் ஒன்றினை கீழே குறிப்பிடப்பட்டுள்ள முகவரிக்கு 2025, ஓகத்து மாதம் 14 ஆந் திகதியன்று அல்லது அதற்கு முன்னர் கிடைக்கப் பெறும் வகையில் அனுப்பி வைத்தல் வேண்டும்.

சிரேஷ்ட நில அளவை அத்தியட்சகர்,
பரீட்சைகள் பிரிவு,
நில அளவையாளர் நாயக அலுவலகம்,
த. பெ. இல. 506,
கொழும்பு 05.

(ஆ) கடிதவுறையின் இடது பக்க மேல் மூலையில் "தொழிந்துறையில் ஈடுபடுவதற்கான வருடாந்த அனுமதிப்பத்திரம் ஒன்றினை வழங்குவதற்காக நடாத்தப்படும் பரீட்சை - 2025" எனக் குறிப்பிடப்படுதல் வேண்டும்.

(இ) வழங்கப்பட்டுள்ள மாதிரி விண்ணப்பப்படிவத்தினை ஒத்த வகையில் தயாரிக்கப்படாத விண்ணப்பங்கள் மற்றும் உரிய முறையில் முழுமையாகப் பூர்த்தி செய்யப்படாத விண்ணப்பங்கள் மற்றும் வர்த்தமானி அறிவித்தலில் குறிப்பிடப்பட்டுள்ள, விண்ணப்பங்களைப் பொறுப்பேற்கும் இறுதித் தினத்திற்குப் பின்னர் கிடைக்கப்பெறும் விண்ணப்பங்கள் என்பன நிராகரிக்கப்படும்.

07. இந்தப் பரீட்சை நடைபெறும் திகதி மற்றும் நேரம் பின்னர் அறியத்தரப்படும்.
08. ஒவ்வொரு விண்ணப்பதாரியும் குறித்துரைக்கப்படும் தினங்களில் பரீட்சைக்குத் தோற்றுதல் கட்டாயமானதாகும். இந்தப் பரீட்சார்த்திகள் பரீட்சை மண்டப மேற்பார்வையாளரினால் குறித்துரைக்கப்பட்ட நேர காலத்தில் களத்தில் வேலை செய்தல் வேண்டும் என்பதுடன் அதற்காக செயற்பாட்டு நிலையில் உள்ள அளவுத்திருத்தம் செய்யப்பட்ட, குறைபாடுகள் இல்லாத உபகரணங்களைக் கொண்டு வருதல் வேண்டும். பரீட்சிக்கும் நேரங்களில் விண்ணப்பதாரிகள் வேறு எந்த ஒருவருடனும் கதைத்தல் அல்லது கையடக்கத் தொலைபேசி/ தொழில்நுட்ப உபகரணங்களைப் பயன்படுத்தலை மேற்கொள்ளல் கூடாது. அவ்வாறு செய்யும் விண்ணப்பதாரிகள் பரீட்சைக்குத் தகைமையற்றவர்கள் எனக் கருதப்படுவர். ஒவ்வொரு பரீட்சார்த்தியும் நில அளவைகள் மற்றும் வரைபடமாக்கல் நிறுவனத்தின் பணிப்பாளரினால் விதிக்கப்படும் சட்ட விதிகளுக்குக் கட்டுப்படுத்தல் வேண்டும்.

வை. ஜி. ஞானதிலக,
தலைவர்,
நில அளவைகள் சபை.

நில அளவையாளர் நாயகம் அலுவலகம்,
த.பெ.இல. - 506,
கொழும்பு - 05.
2025, யூலை 25.

மாதிரி விண்ணப்பப்படிவம்

தொழிந்துறையில் ஈடுபடுவதற்கான வருடாந்த அனுமதிப்பத்திரம் ஒன்றினைப் பெற்றுக் கொள்வதற்கான விண்ணப்பப்படிவம்

- (அ) முழுப் பெயர்:
- (ஆ) முதலெழுத்துக்களுடன் பெயர் :
- (இ) பயன்படுத்தப்படும் பெயர் :
- நிரந்தர முகவரி:
- தொலைபேசி இலக்கங்கள் :
நிலையான :
- கையடக்க :
- மின்னஞ்சல் முகவரி :
- பிறந்த திகதி :
- தேசிய ஆளடையாள அட்டை இலக்கம் (பிரதி ஒன்றினை இணைத்தல் வேண்டும்) :
- பதிவுச் சான்றிதழ் இணைக்கப்பட்டு உள்ளது/ இல்லை :

